
Suryakritam Bhavanimangalashtaka Stotram

ಸೂರ್ಯಕೃತಂ ಭವಾನೀಮಂಗಳಾಷ್ಟಕಸ್ತೋತ್ರಂ

Document Information



Text title : Suryakritam Bhavanimangalashtaka Stotram

File name : sUryakRRitaMbhavAnImangaLASHTakastotram.itx

Category : devii, devI, skandapurANa, aShTaka, stotra

Location : doc_devii

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 49/55-63||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

ಸೂರ್ಯಕೃತಂ ಭವಾನೀಮಂಗಳಾಷ್ಟಕಸ್ತೋತ್ರಂ



ರವಿರುವಾಚ .

ದೇವಿ ತ್ವದೀಯಚರಣಾಂಬುಜರೇಣುಗೌರೀಂ

ಭಾಲಸ್ಥಲೀಂ ವಹತಿ ಯಃ ಪ್ರಣತಿಪ್ರವೀಣಃ .

ಜನ್ಮಾಂತರೇಽಪಿ ರಜನೀಕರಚಾರುಲೇಖಾ

ತಾಂ ಗೌರಯತ್ಯತಿತರಾಂ ಕಿಲ ತಸ್ಯ ಪುಂಸಃ .. 55..

ಶ್ರೀಮಂಗಲೇ ಸಕಲಮಂಗಲಜನ್ಮಭೂಮೇ

ಶ್ರೀಮಂಗಲೇ ಸಕಲಕಲ್ಮಷತೂಲವಹ್ನೇ .

ಶ್ರೀಮಂಗಲೇ ಸಕಲದಾನವದರ್ಪಹಂತ್ರಿ

ಶ್ರೀಮಂಗಲೇಽಖಿಲಮಿದಂ ಪರಿಪಾಹಿ ವಿಶ್ವಂ .. 56..

ವಿಶ್ವೇಶ್ವರಿ ತ್ವಮಸಿ ವಿಶ್ವಜನಸ್ಯ ಕರ್ತ್ರೀ

ತ್ವಂ ಪಾಲಯಿತ್ಯಸಿ ತಥಾ ಪ್ರಲಯೇಽಪಿಹಂತ್ರಿ .

ತ್ವನ್ನಾಮಕೀರ್ತನಸಮುಲ್ಲಸದಚ್ಛಪುಷ್ಯಾ

ಸ್ತೋತಸ್ವಿನೀ ಹರತಿ ಪಾತಕಕೂಲವೃಕ್ಷಾನ್ .. 57..

ಮಾತರ್ಭವಾನಿ ಭವತೀ ಭವತೀವ್ರದುಃಖ-

ಸಂಭಾರಹಾರಿಣಿ ಶರಣ್ಯಮಿಹಾಸ್ತಿ ನಾನ್ಯಾ .

ಧನ್ಯಾಸ್ತ ಏವ ಭುವನೇಷು ತ ಏವ ಮಾನ್ಯಾ

ಯೇಷು ಸ್ಫುರೇತ್ತವಶುಭಃ ಕರುಣಾಕಟಾಕ್ಷಃ .. 58..

ಯೇ ತ್ವಾಂ ಸ್ಮರಂತಿ ಸತತಂ ಸಹಜಪ್ರಕಾಶಾಂ

ಕಾಶೀಪುರೀಸ್ಥಿತಿಮತೀಂ ನತಮೋಕ್ಷಲಕ್ಷ್ಮೀಂ .

ತಾನ್ಸಂಸ್ಮರೇತ್ಸ್ಮರಹರೋ ಧೃತಶುದ್ಧಬುದ್ಧೀ-

ನ್ನಿರ್ವಾಣರಕ್ಷಣವಿಚಕ್ಷಣಪಾತ್ರಭೂತಾನ್ .. 59..

ಮಾತಸ್ತವಾಂಘ್ರಿಯುಗಲಂ ವಿಮಲಂ ಹೃದಿಸ್ಥಂ

ಯಸ್ಯಾಸ್ತಿ ತಸ್ಯ ಭುವನಂ ಸಕಲಂ ಕರಸ್ಥಂ .

ಯೋ ನಾಮ ತೇ ಜಪತಿ ಮಂಗಲಗೌರಿ ನಿತ್ಯಂ

ಸಿದ್ಧ್ಯಷ್ಟಕಂ ನ ಪರಿಮುಂಚತಿ ತಸ್ಯ ಗೇಹಂ .. 1.49.60..

ತ್ವಂ ದೇವಿ ವೇದಜನನೀ ಪ್ರಣವಸ್ವರೂಪಾ

ಗಾಯತ್ರೈ ಸಿ ತ್ವಮಸಿ ವೈ ದ್ವಿಜಕಾಮಧೇನುಃ .
ತ್ವಂ ವ್ಯಾಹೃತಿತ್ರಯಮಿಹಾಽಖಿಲಕರ್ಮಸಿದ್ಧಿಃ
ಸ್ವಾಹಾಸ್ವಧಾಸಿ ಸುಮನಃ ಪಿತೃತ್ವಪ್ತಿಹೇತುಃ .. 61..
ಗೌರಿ ತ್ವಮೇವ ಶಶಿಮೌಲಿನಿ ವೇಧಸಿ ತ್ವಂ
ಸಾವಿತ್ರೈ ಸಿ ತ್ವಮಸಿ ಚಕ್ರಿಣಿ ಚಾರುಲಕ್ಷ್ಮೀಃ .
ಕಾಶ್ಯಾಂ ತ್ವಮಸ್ಯಮಲರೂಪಿಣಿ ಮೋಕ್ಷಲಕ್ಷ್ಮೀ-
ಸ್ತ್ವಂ ಮೇ ಶರಣ್ಯಮಿಹ ಮಂಗಲಗೌರಿ ಮಾತಃ .. 62..
ಸ್ತುತೇತಿ ತಾಂ ಸ್ಮರಹರಾರ್ಥಶರೀರಶೋಭಾಂ
ಶ್ರೀಮಂಗಲಾಷ್ಟಕಮಹಾಸ್ತವನೇನ ಭಾನುಃ .
ದೇವೀಂ ಚ ದೇವಮಸಕೃತ್ಪರಿತಃ ಪ್ರಣಮ್ಯ
ತೂಷ್ಟೀಂ ಬಭೂವ ಸವಿತಾ ಶಿವಯೋಃ ಪುರಸ್ತಾತ್ .. 63..
ಇತಿ ಶ್ರೀಸ್ಕಾಂದಪುರಾಣೇ ಕಾಶೀಖಂಡೇ ಪೂರ್ವಾರ್ಧೇ ಏಕೋನಪಂಚಾಶತ್ತಮಾ-
ಧ್ಯಾಯಾಂತರ್ಗತಂ
ಸೂರ್ಯಕೃತಂ ಶ್ರೀಮಂಗಲಾಷ್ಟಕಸ್ತೋತ್ರಂ ಸಮಾಪ್ತಂ .
ಸ್ಕಂದಪುರಾಣ . ಕಾಶೀಖಂಡ . ಪೂರ್ವಖಂಡ . ಅಧ್ಯಾಯ 49/55-63..
skandapurANa . kAshIkhaNDa . pUrvakhaNDa . adhyAya 49/55-63..

Proofread by PSA Easwaran

——
Suryakritam Bhavanimangalashtaka Stotram

pdf was typeset on June 9, 2025

——

Please send corrections to sanskrit@cheerful.com

